

## सीफेट संस्थान को मिला 'गणेश शंकर विद्यार्थी हिंदी पत्रिका पुरस्कार'

भा.कृ.अनु.प.-सीफेट संस्थान द्वारा प्रकाशित, प्रसंस्करण प्रगति- राजभाषा पत्रिका को भारतीय कृषि अनुसंधान परिषद् के 16 जुलाई 2020 को आयोजित 92वें स्थापना दिवस पर 'गणेश शंकर विद्यार्थी हिंदी पत्रिका पुरस्कार' द्वारा सम्मानित किया गया | संस्थान के इस प्रकाशन को राजभाषा के 'क' एवं 'ख' क्षेत्र के सम्मिलित समूह में तृतीय स्थान प्राप्त हुआ है | इस हिंदी पत्रिका द्वारा सीफेट संस्थान, कटाई-उपरांत प्रसंस्करण तथा प्रबंधन, कृषि प्रसंस्करण अभियांत्रिकी, खाद्य एवं पोषण, पशुधन एवं मछली उत्पाद प्रसंस्करण प्रौद्योगिकी तथा अन्य संबंधित क्षेत्रों में हो रहे शोध संबंधी महत्वपूर्ण तकनीकी उपलब्धियों को सरल हिन्दी भाषा में प्रकाशित करके, कृषि क्षेत्र में कार्यरत उद्यमियों, किसानों, महिलाओं एवं सभी पाठकों को इस तकनीकी जानकारी को सरल हिन्दी भाषा में उपलब्ध करवाना संस्थान की प्राथमिकता है | इसी दिशा में निरंतर प्रयासरत संस्थान के निदेशक डॉ. आर. के. सिंह जी के अथक प्रयासों के परिणाम स्वरूप संस्थान को हिंदी प्रकाशन में विशिष्ट योगदान के लिए ये सम्मान दिया गया है। डॉ. आर. के सिंह जी का मानना है कि विविधताओं से परिपूर्ण हमारे देश में राजभाषा एवं क्षेत्रीय भाषाओं में जब तक तकनीकी जानकारी उपलब्ध नहीं करवाई जाएगी तब तक देश के किसानों एवं उद्यमियों तक उन्नत नवीन तकनीकी जानकारी नहीं पहुंचाई जा सकती | सभी किसान एवं कृषि उद्यमी लाभान्वित हों ऐसी संस्थान की आशा है और इसी दिशा में हम निरंतर प्रयासरत रहेंगे |

